

ናይ ገዛእ ርእሶም ፖለቲካዊ መንነት ዘይብሎም ዜጋታት፡

መጻውቲ ሜዳ ሓይልታት በለጽኹም።

ደቂ-ሰባት ከም ሰባት ብተፈጥረኦም ማዕረፍም። ሓደ ካብቲ ካልእ ዝበላለጽሉ ናይ ተፈጥሮ መዕቀኒታት የለን። ንኣብነት ብጸታ፣ ዘርኢ፣ ቁመት፣ ሕብሪ፣ መልክዕ፣ ርጉዲ ወይ ቅጥኒ ሓደ ካብቲ ካልእ ክፈላለዩ ይኸእሉዮም። እዚ ግን ካብ ድሌት፡ ፍልጠትን ውሳኔን ወዲ-ሰብ ወጻኢ ብሕጊ ተፈጥሮ ዝውሰንዮ። ድሌት፡ ክእለትን ሃብትን ወዲ ሰብ ኣብዚ ተራ የብሉን። ምስ ምዕባለ ናይ ሕክምና ብመጥባሕቲ ዘይነበረ ከም ዝነበረ፡ ዝነበረ ድማ ከምዘይነበረ ንምግባር ብዙሕ ፈተነታት ይግበርዮ። ንናይ ተፈጥሮ ህያብ ዝትክእ ግን ኣይኮነን። ደቂ-ሰባት ግን ካብ ሕጊ ተፈጥሮ ወጻኢ ብተሓሳስባኦም ሓደ ካብቲ ካልእ ይፈላለዩዮም። ንኣብነት ነብሶም ኣብ ምምሓዳር ስለዚ ከኣ ኣብ ዝኸተልዎ ፖለቲካዊ ስነ-ሓሳብ፣ ሃይማኖታዊ እምነት፣ ትምህርቲ፣ ምህን ህርኩትነት ኣብ ስራሕን ርኡይ ፍልልያት ኣሎ። እዚ ከኣ ብግዜ፡ ብስራሕን ትምህርትን ዝቀራረብን ዝመዓራረን ደኣምበር ቀዋሚ ነገር ከምዘይኮነዮም ምሁራት ዘስተምህርቱ። ካብዚ ተበጊሶም ድማ ደቂ-ሰባት ኩሎም ተመላላእትን ተደጋገፍትን ደኣምበር ሓደ ነቲ ካልእ ብቐጻሊ ክሕንግሮ ኣይግባእን። ማዕረ ዝሓሰብ ኣእምሮ፣ ዝኸይድ እግሪ፡ ዝሰርሕ ኣእዳውን ህዋሳት ስለዘለዎም፡ ፍሉይ ናይ ጥዕና ጸገማት እንተዘኣጋጠዎም፡ ሓደ ኣብ ምሉእ ምሕረት ናይቲ ካልእ ወዲቐ ተጸባዩ ክኸውን የብሉን። ናቱ ናይ ፖለቲካዊ ደሞክራሲ ኣተሓሳስባ ድዩ ናይ ስራሕ ውጥናት ክህልዎ ይግባእ ይብሉ።

እዚ ዓውዲዚ ሰፊሕዮ። ዕሙቕ ዝበለ ሞያዊ ተንተንን መረዳእታን ዝሓትት ድማዮ። ናይ ሕጂ መበገሲናውን ዜጋታት ኣብ ጉዳይ ገዛእ ነብሶም፡ ከባቢኦምን ሃገሮምን ናትና ዝብልዎ ፖለቲካዊ መንነት ክህልዎም ከም ዝግባእ፡ ከምኡ ምስ ዘይገብሩ ግን ተፈጥሮ ክሓስብሉን ክሰርሕሉን ንዝሃበዎ ጸጋታት ገዲፎም፡ ኣብ ምሉእ ምሕረት ናይ ከምኡም ዝበሉ ሰባት ከም ዝወደቐ ንምርዳእ፡ እዚ ድማ ጥጡሕ ባይታ ንተበለጽቲ ፖለቲካዊ ሓይልታት ናይ ምዃን ዕድሉ ሰፊሕን ሓደገኛን ምዃኑን ንምምልካትዮ። ናብ ጉዳይና ማለት ፖለቲካዊ ንቕሓትናን ብቕዓትናን ተመሊሰና፡ ምስ ጭቡጥ ዝተደወነ ፖለቲካዊ ምስልና ከነጻጽር ምስ እንፍትን ድማ፡ ብዙሓት ዜጋታት ናይ ገዛእ ርእሶም ፖለቲካዊ መንነት ከይወነኑ፡ ካልኣት ዝበልዎም ሰሚዖም ዝተኣዘዘዎ ፈጸሞም ዝኸዱ፡ ናቶም ዝተፈለየ ኣማራጺ ሓሳባት ዘየቕርቡ ከም ዘለው ንዕዘብ። እዚ ሎሚ ዝጠፈጥረ ኣተሓሳስባ ኣይኮነን። ካብ መድረኽ ፖለቲካዊ ተጋድሎ ንሃገራዊ ነጻነት ጀሚሩ ዝነበረ ኣሰካፊ ኣረኣጺዮዮ።

ህዝባዊ ግንባር ሓርነት ኤርትራ ድሑር ይኹን ገስጋሲ ናተይ ዝብሉ ኣማራጺ ዝወሰደ ናይ ሰባት ምትእኽኻብ ምዃኑ ተዘንጊዑ፡ ፈጣሪ ኣብ ህዝባዊ ግንባር ስለ ዘሰለፍካኒ የመስግካ፡ ህዝቢ ኤርትራ ጌጋ ዘይፍጽም ዝኾነ ኣበር ዘይብሉ ውድብ ህዝባዊ ግንባር ሓርነት ኤርትራ ብሓፈሻ፡ ብኢሳያስ ኣፈወርቂ ዝዘወር መሪሕነት ድማ ብፍላይ ብምርካብ ዕድለኛዮ። ድሕሪ ወዲ ኣፎም ኣይትዛረብ እንታይ ክትውስኽሉ፡ ወዲ ኣፎም ካብ ፈጣሪ ዝተዋህበ ተወዳዳሪ ዘይብሉ መራሕዮ። ኮታ መምርሒና ዘይኮነ መራሕትና እንታይ በሉ ብዝብል ተቐይዶ ዝዓበዩ ስነ-ኣእምሮ ከም ዘሎ ኣብ ጸብጻብ ብምእታውዮ። እቲ ነዚ ድሑርን ውድቕን ተረድኦዚ ካብ ነዊሕ ከም ፖለቲካዊ ስነ-ሓሳባዊ እምነት ወኒኑ ዝመጽእ ኣተሓሳስባ ጥራሕ ዘይኮነ፡ ድሕሪ ነጻነት ኣብዚ ዝሓለፈ ርብዒ ዘመን ሰፊኑ ዘሎ፡ ምጥፋእ ፖለቲካዊ መንነትውን ቀለል ኣይኮነን።

ኣብዚ ከም ህዝቢ ብሰንኪ ዘቤታዊ መግዛእቲ ነበሰና ምምሕዳር ስኢና፡ ከይንበታተን ሓላፍነታውያን ወገናት ኣብ ዓሚቕ ስግኣት ዝርከብሉ ተሃዋሲ መድረኽ፡ ናትና ዝብልዎ ፖለቲካዊ መንነት ዘይብሎም፡ ብይበሃል ኣሎ ይግበር ኣሎ ሆ ዝብሉ፡ ገለ ድማ ብኣንጻሩ ብህይወት እናሃለው ከምዘየለው መጻኢ ዕድሎም ምሉእ ብምሉእ ኣብ ምሕረት ዝኸምኦም ሰባት ክውሰን ብስቕታ ዝፈቐዱ ሰባት፡ ንገዛእ ርእሶም ጥራሕ ዘይኮነ፡ ድኹዲ

ትምክህተኛታትን ጸብብትን ብምኻን ናቱ ኣሉታዊ ኣስተዋጻኦ የበርክት ከምዘሎ ክፍለጥ ይግባእ። ብርግጽ ፖለቲካዊ መንነት ምውናን ቀሊል ነገር ኣይኮነን። ብተመክሮን ወይ ብልሒ ናይ ምምርጫን ዝብጸሕ ደኣምበር፡ ወዲቕ ዝጸንሐካሞ ኣልዲልካ ናትካ ትገብሮ ጉዳይ ኣይኮነን። ፖለቲካዊ መንነት ሓሳብዮ። ርእይቶዮ። ጉዳይ ሕርያ ፖለቲካዊ ስነ-ሓሳብዮ። ኣብ ጉዳይ ገዛእ ርእሰኻ፡ ህዝብኻን ሃገርኻን ገለ ክትብልን ክትገብርን ፍኒሕኒሕ ዘይምባል፡ ለባማት ይግበርዎ ወይ ንዓይ ኣይምልከትን በዓል እከለ ኣለውዎ ማለት፡ ምስ ምሉእ ሓይልኻን ዓቕምኻን እናሃለኻ ኢድካ ምሃብዮ። እቲ ዝዓበየ ናይ ወዲ-ሰብ ትዕድልቲ ገዲፍካ ናብ ሳዕሪ ብላዕ ክትቅየር ምድንዳንዮ። ጠንቂ ህልዊ ጸገምና ምሉእ ብምሉእ ዘቤታዊዮ። ቀዳማይ ጸላኢና ስማዊ ስርዓት ህግደፍ ካብዚ ዝዓበየ እጃምዮ ዝወስድ። መሰረታዊ ፍልልዮም ብደሞክራሲያዊ ኣገባብ ኣመሓዲሮም፡ ዘይመሰረታዊ ፍልልዮም ከኣ ብልዝብ ኣሪሞም መሪሓዊ ተራ ብምጽዋት ተቓሊሶም ከቃልሱ ትጽቢት ዝግበረሉም ንደሞክራሲያዊ ለውጢ ዝቃለሱ ዘለው ፖለቲካዊ ውድባት ድማ ናቶም ብጽሒት ዘልዕልሉዮ። ፖለቲካዊ መንነት ዘይብሎም ማእከላይ መርገጽ ሒዞም ኒዮው ኒጀው ዝብሉ ስምዒታውያን ጠቕሚ ፈሊጣውያንን ኮነ፡ ብስቕታ ሃለዋት ምጥፋእ ዝመረጹ ዜጋታትውን ካብቲ ሕመቕ ናቶም ምቅሊት ከም ዝወሰዱ ክፍለጥ ኣለዎ። ማእከላይ መርገጽ ሒዞም ዘውደኸድኹ ኮነ፡ ስቕታ ዝመረጹ ዜጋታት፡ ልዕሊቲ ውድባት በዚሓን፡ ደኸመን ሓሚቕን እናበሉ ዝኸሰሉ፡ መሕብኢ ብድሑር ናይ ትምክህተን ጽብትን ኣረኣእያ ናይ ዝራግሑ ኣንፈቶም ዝተዘርገ ፖለቲካዊ ውድባት ኮይኖም የገልግሉ ከም ዘለው ክርድኡን ብንቕሓት ኣብ ገዛእ ነብሶም መእረምታ ክገብሩ ኣለዎምን ይግባእን።

ብሓልዮት ደሞክራሲያዊ ግንባር ሓድነት ኤርትራ ዝፍኖ ድምጺ ሰላምን ደሞክራሲን ኤርትራ 09-12-2016